

राजस्थान सरकार  
पुलिस कमिश्नरेट, जयपुर  
(जनसम्पर्क प्रकोष्ठ)

## 1500 यूरो विदेशी मुद्रा लौटाकर दिया सूर्यप्रकाश ने ईमानदारी का परिचय

जयपुर 05 जनवरी। अतिरिक्त पुलिस आयुक्त (प्रथम) श्री प्रफुल्ल कुमार को निराश्रित एवं असहाय बच्चों की संस्था एस.ओ.एस. बाल ग्राम में रहने वाले सातवीं कक्षा के छात्र सूर्यप्रकाश सिंह ने रास्ते में मिले 1500 यूरो विदेशी मुद्रा लौटाकर ईमानदारी का परिचय दिया। इस विदेशी मुद्रा की भारतीय बाजार में कीमत लगभग एक लाख तीस हजार रुपये है। उन्होंने यह मुद्रा शास्त्रीनगर थाने में भिजवा दी।

श्री प्रफुल्ल कुमार ने अम्बाबाडी की सेंट्रल एकेडमी में पढ़ने वाले छात्र सूर्यप्रकाश सिंह को ईमानदारी का परिचय देने पर शुभकामनाएँ दी और उसके उज्ज्वल भविष्य की कामना की तथा भविष्य में भी इसी प्रकार ईमानदारी का परिचय देने के लिए प्रेरणा दी। उन्होंने उपहार स्वरूप छात्र को एक मोमेंटो भेंट किया।

इस अवसर पर छात्र ने बताया कि यह यूरो मुद्रा उसे जयपुर के शास्त्री नगर के पास मेजर शैतान सिंह कालोनी में सड़क पर मिली थी। जिसे वह लौटाने आया है। छात्र के साथ एस.ओ.एस. बाल ग्राम संस्था की विलेज सेक्रेटरी श्रीमती अंजली भट्ट तथा यूथ लीडर श्री रमन्ना भी साथ थे। राजस्थान में 40 वर्ष से कार्य कर रही इस संस्था के चैयरमेन श्री डी.आर.पुरी रिटायर्ड आई.पी.एस. है और श्री संजीव भट्ट विलेज डायरेक्टर है।

